

د ناحوم نبي کتاب

د کتاب پېژندنه

ناحوم يو نبي ؤ چې د اسراييلو د قوم څخه ؤ او دا پيغام يې شاوخوا ۶۵۰ کاله مخکې د ميلاد نه وليکه. په دې کتاب کې ناحوم د آشور د امپراتورۍ د سقوط په هکله پېشگويي کوي. هغه دا پېشگويي د آشور پایتخت د نينوا ښار ته د يونس نبي د سفر څخه يوه پېړۍ وروسته اعلانوي. د ناحوم په زمانه کې د نينوا خلک لکه د يونس نبي د زمانې د خلکو په شان نور د توبې ويستلو په حالت کې نه وو، بلکې يوځل بيا ډېر ظالمان او فاسد شوي وو. د نينوا خلکو د خپلې امپراطورۍ په قدرت باندې وياړ کاوه او داسې فکر يې کاوه چې هغه هېڅ زوال نه لري. خو د ميلاد نه مخکې يعنې د ناحوم د پېشگويي څخه څو کاله وروسته د آشور لويې امپراطورۍ د بابل له خوا ماتې وخوړله او د هغه پایتخت يعنې د نينوا مغرور ښار د خاورو سره خاورې شو.

د ناحوم د کتاب اصلي موضوع د څښتن له خوا د نينوا د ښار په خلکو باندې د سزا اعلان دی. همدارنگه دا کتاب څرگندوي چې قادر مطلق خدای په ټولې نړۍ باندې واک او اختيار لري. نو له همدې امله مونږ کولای شو چې په څښتن باندې باور وکړو او ايمان ولرو چې هرڅه چې هغه وايي، نو سرته يې رسوي.

موضوعگانو لست:

د نينوا په ښار باندې د څښتن قهر: لومړی فصل

د نينوا سقوط: ۲-۳ فصلونه

۱ ﴿۱﴾ څښتن دا پيغام چې د نينوا په هکله دی، په رويا کې ناحوم ته چې د القوش د کلي څخه و، ورکړ.

په نينوا باندې د څښتن قهر

﴿۲﴾ غيړتي دی څښتن او دی

بدل اخيستونکی خدای

څښتن اخلي بدل او دی غضبناک

څښتن بدل اخلي د خپلو رقيبانو څخه

او تل وي په قهر خپلو دښمنانو ته

﴿۳﴾ نه په قهر يري څښتن زر

خو قدرتمند دی هغه

هېڅکله نه پرېږدي بې له سزا گناهکار

چېرته چې گرځي څښتن

نو شي راپورته تېز باد او توفانونه

دي ورپېڅې د هغه د پښو خاورې

﴿۴﴾ کوي حکم بحيري ته او وچوي هغه

وچوي هغه ټول سيندونه

وچوي ځمکې د باشان د سيمې

او ونې د کرمل د غره

او مړاوي کوي هغه ګلان د لبنان

غرونه لږزيرې د خښتن حضور کې (۵)

غونډۍ شي ورانې او هوارې

د هغه په مخکې ځمکه شي په لږزان

په رپرېدو شي جهان او په کې ټول خلک

څوک ودرېدلی شي د هغه د قهر په وړاندې؟ (۶)

څوک شي زغملی سخت قهر د هغه؟

نازليږي د هغه غضب لکه د اور په شان

د هغه په مخکې ټوټې ټوټې شي ګټان

نېک دی خښتن (۷)

د تکليف په وخت کې قوي کلا ده هغه

کوي پام په هغو خلکو باندې

چې راوړي پناه هغه ته

خو تباه کوي خپل رقيبان هغه (۸)

د سخت سېلاب په شان

تعقيبوي خپل دښمنان تياره كې

۹) څه دسيسه جوړوئ تاسو د خښتن په وړاندې؟

هغه به تاسو كړي برباد په پوره توگه

مخالفت كولاى نه شي بيا د هغه سره څوك

۱۰) لكه تاو شويو اغزيو په شان

وي به نشه هغوى خپلو شرابو باندې

هغوى به وسوځي د وچو بوسو په شان

۱۱) اى نينوا، ستا نه به يو څوك پيدا شي چې د خښتن په وړاندې به دسيسې جوړوي او بېخايه مشورې به ورکوي.

۱۲) خښتن خپل قوم ته داسې وايي: «که څه هم آشوريان قوي او ډېر زيات دي، خو هغوى به له منځه لاړ شي او ورک به شي. که څه هم ما تاسو وکړولئ، خو بيا به داسې نه کوم. ۱۳) اوس به زه ستاسو د غاړو نه د آشوريانو جف لري کړم او ستاسو زولنې به ماتې کړم.

۱۴) خښتن د آشوريانو په هکله داسې حکم کوي: «اى نينوا! ته به اولادونه ونه لرې چې ستا نوم ورباندې ياد شي. زه به هغه د لرگي او فلزي بتان له منځه يوسم چې د هغوى د خدايانو په عبادتخايونو کې دي. زه د آشوريانو دپاره قبرونه تياروم، ځکه هغوى د دې لايق نه دي چې ژوندي اوسي!»

۱۵) گورئ، په غرونو باندې يو پيغام رسوونکى د يو زيري سره راروان دى! هغه راروان دى چې د

سولې او سلامتې اعلان وکړي! ای د یهودا خلکو، خپل جشنونه ولمانځئ او خپلې وعده شوې نذرانې وړاندې کړئ. هغه بدکاره آشوریان به نور ستاسو په وطن باندې حمله نه کوي. هغوی به بیخي تباہ شي!

دبښمنان د نینوا په ښار باندې حمله کوي

۲ (۱) ای نینوا، ته د حملې لاندې یې

وساته خپلې جنگي کلاوې

وڅاره لارې، جنگ ته تیار اوسه

کړه راتپول خپل قوتونه

(۲) خښتن به د اسرائیلو هغه شان او شوکت چې دبښمنانو یې له منځه وړی و، لکه د یهودا د شان او شوکت په شان بېرته ورته راولي.

(۳) راروان کړي د دبښمن لښکرو سره سپرونه

د هغه عسکرو دی اغوستی سور لباس

ځلیږي په ګاډیو لګېدلی فلز

په هغه ورځ چې کړي تیار هغوی

نو عسکر به کړي راپورته

خپلې نېزې او خوځوي به هغه

④ د توفان په شان روانې دي

جنگي گاډۍ کوڅو کې تېزې تېزې

ځي راځي په څلور لارو کې

هغوی پرقیږي څراغونو په شان

او تېزې روانې دي لکه برېښنا په شان

⑤ راتولېږي عسکري منصبداران

څنگه چې ځي هغوی په لاره نو ښویږي هغوی

په چټکۍ سره روان دي هغوی د دېوالونو خواته

چې کړي جوړ د محاصرې برج

⑥ دي خلاص شوي د اوبو بندونه

او په رالوېدو ده ماتی

⑦ ملکه یې لوڅه شوې او وړل شوې هغه

کوي ویر د هغې وینځې

کړي زگېروي لکه کوترو په شان

او له خفګانه وهي خپلې سینې

⑧ ده نینوا لکه د ډنډ په شان

چې اوبه وي ترې روانې

وهي چيغې منصبداران:

ودرېږئ! ودرېږئ!

خو شاته نه گوري هېڅوک

۹ د دښمن عسکران چيغې وهي

چې لوټ کړئ سپين زر، لوټ کړئ سره زر

خزانې يې نه خلاصېږي د هر ډول قيمتي شيانو

۱۰ نينوا دی وران، شاړ او ويجاړ پروت دی

کمزوري شوي زړونه او رېږي يې زنگنونه

ټول قوت يې تللی او رنگ يې الوتې له مخونو څخه

۱۱ اوس دی چېرته نينوا هغه غار د زمرو

هغه ځای چې ورکولو به هغوی خپلو بچو ته خواړه

هغه ځای چې به ورتلل ورته نران او ښځينه زمريان

او په کې خوندي وو د زمرو بچيان؟

۱۲ زمري وکړ پوره ښکار خپلو بچو ته

ټوټې ټوټې کوي هغه خپلې زمري دپاره

او ډکوي خپل غار د غوښو له ټوټو نه

۱۳ مطلق قادر څښتن داسې وايي: «زه ستا په خلاف يم! زه به ستا جنگي گاډۍ وسوځوم. ستا عسکر به په جنگ کې مړه شي او کوم شيان چې تا د نورو خلکو نه لوټ کړي دي، هغه به درڅخه بېرته واخلم. ستا د استازو غوښتنې به نور نه اورېدل کېږي.»

افسوس د نینوا په حال

۳ ۱ افسوس په حال ستا ای خونړی ښاره

چې یې ډک له دروغو او لوټ او تالان نه

او هېڅ وخت یې قتلونو نه یې

۲ غوږ ونیسئ:

د قمچینې کرپهار ته، د ارابو شورماشور ته

د اسونو تېزو منډو، د گاډیو درزهار ته

۳ اس سواران کوي حملې

تورې پر قیبري او نهزې ځلیبري

دي جوړې شوې ډېری د مړو

دي بې شمېره مړي

عسکر ښویېږي په هغو باندې

۴ ورکول کيږي سزا فاحشي نينوا ته

هغې جذابي او وژونکې جادوگرې ته

هغې وکړله جادو په قومونو باندې

او غلامان يې کړل

۵ مطلق قادر خښتن وايي:

نينوا زه يمه ستا په خلاف

ستا نه به وباسم کالي

زه به ښکاره کړمه قومونو ته

ستا لوڅوالی

او پاچاهيو ته به وشرموم تا

۶ تا به پټه کړمه په چټلي کې

زه به گورمه په سپکه سترگه تاته

او تا نه به جوړه تماشه کړمه زه

۷ هرڅوک چې وويني تا

نو تا نه به مخ اړوي

هغوی به وايي چې ورانه شوې نينوا

وبه کړي څوک وير د هغې دپاره؟

څوک به ورکړي تسلي هغې ته؟

د نینوا تباهي

۸ ای نینوا، ایا ته د مصر د پایتخت تییس نه ښه یې؟ هغې هم یو سیند درلود چې د هغې ساتنه وکړي یعنې د نیل سیند د هغې دفاع کوله. ۹ هغې په ایتوپیا او مصر باندې حکومت کاوه. د هغې د قدرت کوم حد نه ؤ. فوط او لیبیا د هغې ملگري وو. ۱۰ خو بیا هم د تییس خلک د اسیرانو په توگه په جلاوطنۍ بوتلل شول. د هرې کوڅې په سر کې د هغوی ماشومان وغورځول شول او ووژل شول. د هغوی مشران په زنځیرونو کې بوتلل شول او د دښمن عسکرو په خپل منځ کې د هغو د وېشلو دپاره پچه واچوله.

۱۱ ای نینوا، ته به هم لکه د یو شرابي په شان نشه شې! ته به کوبښن کوي چې پته شې او د دښمن څخه به پناه غواړې. ۱۲ ستا ټولې کلاگانې به د پخو انځرو په شان وي. کله چې څوک دا ونې وخوځوي، نو مېوه به یې د هغه خولې ته ورولوېږي! ۱۳ ستا عسکر د ښځو په شان دي او ستا د وطن دروازې ستا د دښمنانو پرمخ خلاصې دي. اور به ستا د دروازو اړمونه وسوځوي. ۱۴ د محاصرې دپاره تیاره شه او اوبه ذخیره کړه! خپلې جنگي کلاگانې قوي کړه! د خښتو د جوړولو دپاره خټه جوړه کړه او قالبونه تیار کړه! ۱۵ ته چې هرڅه کوي، خو ته به په اور کې وسوځې او یا به په جنگ کې مړه شې. ته به داسې له منځه لاړه شې لکه څنگه چې ملخان فصلونه خوري.

تاسو د ملخانو په شان زیات شوي یی! ۱۶ ستا د سوداگرانو شمېر د اسمان د ستورو نه زیات دی! خو اوس هغوی به داسې لاړ شي، لکه ملخان چې خپل وزرونه خپاره کړي او والوزي. ۱۷ ستا ساتونکي او مامورین د هغو ملخانو د سیل په شان دي چې په یخه ورځ په دېوالونو باندې ناست وي. خو کله چې لمر رانښکاره شي، نو هغوی الوزي او هېڅوک نه پوهیږي چې هغوی چېرته لاړل!

۱۸ ای د آشور امپراتوره، ستا حاکمان مړه شوي او ستا درانه خلک په ابدې خوب باندې ویده

شوي دي! ستا خلک په غرونو باندې خواره واره شوي دي او هېڅوک نشته چې هغوی بېرته خپلو کورونو ته راولي. (۱۹) ستا د زخمونو علاج نشته او ستا پرهاړونه به جوړ نه شي. هرڅوک چې ستا د بربادۍ نه خبریږي، نو د خوشحالی نه خپل لاسونه پرقوي. ایا داسې څوک شته چې ستا د ظلم نه خلاص شوی وي؟